

**प्रशासकीय विभागांतर्गत कार्यालयीन व संगणक  
साहित्य खरेदीसाठी समिती गठीत करणेबाबत.**

**महाराष्ट्र शासन**

**सामान्य प्रशासन विभाग**

**शासन निर्णय क्रमांक : खसस-२०१७/प्र.क्र.४६/१७/का-२४**

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२

दिनांक - ०६ मे, २०१७

**वाचा :** १. शासन निर्णय, सामान्य प्रशासन विभाग क्र.खसस-२०१६/प्र.क्र.१०/१५/२४, दि.१६ मार्च, २०१६

२. शासन निर्णय उद्योग, ऊर्जा व कामगार विभाग क्र. भांखस-२०१४/प्र.क्र.८२/भाग III /उद्योग -४,  
दि.१ डिसेंबर, २०१६

३. शासन परिपत्रक, वित्त विभाग क्र. संकीर्ण-२०१५/प्र.क्र.१७१/अर्थ-३, दिनांक १६ जानेवारी, २०१६

**प्रस्तावना-**

सामान्य प्रशासन (खुद्द) अंतर्गत कार्यालयीन व संगणक साहित्य खरेदीसाठी संदर्भाधीन दिनांक १६ मार्च, २०१६ च्या शासन निर्णयान्वये खरेदी समिती गठीत केलेली आहे. आता शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका संदर्भाधीन २ येथील दि. १ डिसेंबर, २०१६ च्या शासन निर्णयान्वये नव्याने प्रसिध्द करण्यात आली आहे. सदर नियमावलीनुसार, प्रशासकीय विभागांनी त्यांच्या कार्यालयांसाठी खरेदी करावी, अशा सूचना वित्त विभागाने यापूर्वीच दिनांक १६ जानेवारी, २०१६ च्या परिपत्रकान्वये दिल्या आहेत. सदर नियम पुस्तिकेच्या परिच्छेद क्र. २.९.३ मध्ये नमूद केल्यानुसार सर्व प्रशासकीय विभागांना खरेदी प्रक्रिया पार पाडता यावी यासाठी प्रत्येक प्रशासकीय विभाग /कार्यालयांतर्गत खरेदी समिती गठीत करावयाची आहे. सबब, सामान्य प्रशासन (खुद्द) अंतर्गत खरेदी समिती स्थापन करण्याची बाब शासनाच्या विचाराधीन होती.

**शासन निर्णय**

सामान्य प्रशासन विभाग (खुद्द) साठी खालीलप्रमाणे खरेदी समिती गठीत करण्यात येत आहे.

१	सह सचिव /उप सचिव (आस्थापना)	अध्यक्ष
२	उद्योग संचालनालयाचे प्रतिनिधी	निमंत्रित
३	लेखा व कोषागारे संचालनालयाचे प्रतिनिधी	सदस्य
४	संबंधित खरेदीदार विभागाचा खरेदी अधिकारी (अवर सचिव -२४)	सदस्य सचिव

नियम पुस्तिकेत विहित केलेल्या खरेदी कार्यपद्धतीचा अवलंब करुन खरेदी संबंधात सर्व निर्णय समितीला घेता येतील. खरेदी प्रक्रियेच्या सर्व टप्प्यांची म्हणजे तपशीलवार वैशिष्ट्यांना अंतिम स्वरूप देण्यापासून ते निविदा प्रक्रियेनंतरच्या संबंधित सर्व निर्णयासाठी समिती जबाबदार राहील. तसेच सदर समितीने ई-निविदा प्रक्रियेद्वारे प्राप्त झालेल्या निविदांचे मुल्यांकन करुन त्यापैकी सुयोग्य निविदेची निवड करुन ती निविदा स्वीकृतीसाठी विभाग प्रमुखांना (अ.मु.स. /प्र.स./सचिव) शिफारस करावयाची आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०५०४१७२९०९३१०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रि. इ. शेख)

अवर सचिव, महाराष्ट्र शासन

प्रति,

१. अपर मुख्य सचिव (सेवा) सामान्य प्रशासन विभाग, मंत्रालय, मुंबई
२. विकास आयुक्त (उद्योग) उद्योग संचालनालय, नविन प्रशासकीय भवन, मंत्रालय, मुंबई
३. संचालक लेखा व कोषागारे संचालनालय, मुंबई
४. उप सचिव उद्योग -४, उद्योग, ऊर्जा व कामगार विभाग
५. उप सचिव (अर्थ-३), वित्त विभाग, मंत्रालय, मुंबई
६. उप सचिव (आस्था), सामान्य प्रशासन विभाग, मंत्रालय, मुंबई
७. अवर सचिव (कार्या-२४) सामान्य प्रशासन विभाग, मंत्रालय, मुंबई
८. कार्यासन-२६ सामान्य प्रशासन विभाग, मंत्रालय, मुंबई
९. निवड नस्ती कार्यासन-२४.